

*Tocoticotico tico tocotico tocotoco tocotico.*

Ycompohualli ye anchicueytica neçahualo tlatemachilo yeontlaocoyalotoc nentlamachotoc yeixquichan motlachihualhuan yecemanahuaco ohuiya.

Cuelean cuelean tihuan an nieutzitzi huan ichpopotzitzinti maticyaittati ynomono maizcali oyamoquetz yeoyayol Jesuchristo ohuiya.

Maquiz coyol cahuatihuitz in mocuicatzint<sup>o</sup> matoco ehucan maycayca pahpaquih toyolia in moqui appan S. francisco maonpahpaquihua ayeotacico yhueypacaca ohuiya.

Onquetzal tocxilotl cuecneponthuitz ontzemiahua oxexelihuī matocconquaca maica &

*Tocoto tocoto tocoto tocoto ynepantla onahci in cuicatl niman yeontlami tiquti ticoto tiquti tocoto.*

Matonhuian nicu huan oyamoquetz mozeali ipiltzino çanyehuan Dios ymaoya notzalo yeompohualo çantiochielia oyeoc nica yia o ohuiya.

Çaim momcahuehueuh maontzotzonalo yama icao matiochialican oyeoc &

Maocachtopa yehuatzimatietlatlauhtica iniehpochtli cihuapilli yetonantz in St<sup>a</sup> M<sup>a</sup> aço achitzi yetopampa coya tlatlauhtiz *intlatlacohuani* in tt<sup>o</sup> Dios yio ay.

Çan totepan tlatocauh yenello huel ye huatz i quiyolcchua yniconetzi Sancta Mária.

*Tocotico tocoti toco toco tocoto ticoticoticoti tico tico ticoti, toco toco tocoti.*

Yn ye huey pascua techmaquixti omozeali tot<sup>o</sup> maompapacoa titlachi hualhuan y teocuitlatica y antlachinol quatechone que noconetzi axcampa qualcan amatic totlatlauhtilica o ohuiya.

Yn maixquich tlatatl maquimol namiquili inietopampatonehualoc y Jesu X<sup>o</sup> in anquetzal ne cui ele que noconetzi axcampa cualca &

Ynaxcan niquttoa ni ton palacisco nocihuapotzitzinhuan oo oçoniqutta in Dios tetatzin y inqui mochiuili yecemanahuatl ohuiya.

Ynonel yaque yetonanhuian antopitzitzinhuan oo açocyocan oquimottilitiaque ynimaç ticate in Dios tetatzin &

*Tocoti tocoti tocotititi y tocotititi tototititi tocotititi ycontlantih.*

Maompehualo nican mayanequetzalo yace otacico ypas cuaya oya yehcoc yn teotl temaquixti tlalticpac nicayenello huiya.

Tlatlapal cacama xochitl tozeuicuiltzetzelihui moxochiotzin topan onpiahui ma yeayca Ma neyahpanalo anniutzitzi huan tlalticpac nica cecentlamantihua.

Toznenexochi çaquan papalocihuatl don palacisco izcamoxochitzi maxonmi totiya oncuica cuican tlatlahmachmoyahuac moxochiacuetzin yenohui piltzi yeipanaya xiquimonitoti yemopilahuiltilhuan ichpopotzitzinti cuixmochi payenica çaçantotlaneuh con tlalticpac nica cecentlamantihua yiohuiya.

Tlaxicaquican y anniutzitzi huan in moztlahuiptla techontlatiz ynicelteotl toyazque canompa ximohua tichpopotzitzintimaniz incuicatl o ie onnetotiloç in xochitl o tlalticpac nican &

*Titicoto tocoto tocoto titi coto titicoto ycontlantih.*

Ynannocihuapo huan yetonquetzal yeemaamantihui oyenicantichpopotzitzinti tocoyecozcameca ihcuixtihui oyetocue yeiquiappan Dios tot<sup>o</sup> tzin aytzin ohuiya.

Aytzinieutzin Nocihuapotzi tozapatzi titlatlapalxochi tlanimitzon mama no pilahuiltiltzi tocnolatemol don tiego toni tlanimitzototi izcamoxochitzi yhua annocuitzi tlanimitzonehuili olotzi ay tzin &

Tleintieuca elcicahuilia tiechohiyo o coya tocnolatemol maoyaque oy mopih-tzitzihua intetlepan quetzatzi ilhuicaminatzi oyetiemaçhuioçhua y izcamoxochitzi yhuan mocuetzi tlanimitzonehuili &

Ynontzintzcan tonpilihua oçceliztiuh Toyollotzin toyolia ycateotlatolli tocoyecz cameca ihcuixtihui, &

#### MICH CUICATL.

*Yniquac omotlali y no iuhomphehualoque yntlanepanhuil Mexica yhuan tlatilolca.*

#### 1.

Ynyeoya xamoquetzaca a ynyeompaltonal cayiconneçahualoya, anteocuitla nepapa michime anquinelli yeaxcan moquetza mozealio Jesuchro. ynipaltinemi yn ahua nomatzi yna Oanquicanelliya yehcoc ynihuicaquin yn mayauheampa motlalito ytatzin in Dios ahua nomatzi yna.

Quen huel ximimatiya titeocuitlamichini titotoliniya yieatletocue aynatlitec

aanayahue toconelehuiya inquietzatl acatzanal ontlaço coyolca huaniya ye con cui catiya ycelteotl ynahua nomatzin yna. Çan yeic nichoça canmachtomacehual yn nixalmitzin tixohuiltzini yetocailhuitlaya yn obispoya tel ahyeicantitlachihualhuan in Dios a ynahanomatzin yna.

Nelcicihuiya anatolocatzı huiya yn nacheahue axolohua ye ehuaya tiquimelehuia aintocnihuan Axayacatzin quatecomatzin ayheahuacati mani yeetli ya in cuic çanquimonanquilia achilacachtipania ayxocheatzi yna Ototlahueliltie cantinoc niuhtzin tatetepitz ynatopinantzi huiya cantieyo litlacoque y yehuan Dios y yeahtiquiloni quenmach amique atoznene ya ynacociltzi chalchihuahquilitli ay panhuilohuaticaqı aylluica tlitec aana.

Çantichihimecamitzintin a ay yahue titotolinia techatzatzaqua yn tonahuac onoque ay mexico y canel patonyazque yn cancayenican y tipopolihuizque ana Maxamela quahuacan yn coyonacazco ohuiloac aintepilhuan ontlahquechol michini ynoquitzı quauhohuili aintlacotzi acelomichini yn Motelchiuhtzin yncuixqui tlehuatzazque yn cuix inca ilhuitlazi y yehuan Dios yn coyo huaca ana.

## 2.

Yn huitzıtzili michini teocuitla amoxçani matlatitec timahuilia oncanticpolohua in motlayocol ohuioha.

Yn huel pahpaqui y ellelquiça xiquitlaca teocuitla amox çanimatlatitech ti mahuilia.

Acalla moçoma ypalnemoani inquietzal xomomichini matlae inyequiça y intemiloztini yn oonanoc tlapalxohuili y ton helnanto yn don Petolo ynyenelli huey pochotl ytech teçohuaque acacueptitlani acon ahcalaquiz catimitzıtzintı ohui oha.

Çan tla cateccatl titemiloztini tiquiyanotza mocnihua tiqel namiqui yeicema lintoc cococ y caya mochoquiz aya yno onanoc tlapalxohuili.

Yn xiuhquecholimichini ontzıntzcan pepetlacinemi teocuitlatl achalchiuatl ynyeitecaya inquietzal aapatl cuecneyahuatoc ytlantonquiquiz tinemi ahuatotatzine obispoye.

Y michçaquantzın xalmitzıtzintın ampapactoque xiuh acanelhuatl ye ytlana-ya in quetzal aapatl y in cuecneyahuatoc.

Ytitlapal tecuicitzini quetzallian atzalan tienocahualoc ti san Joan otıya niya ilhuicatl ytec ye Jerusalem gloria tiematiya yan cuixnican tocha obispoya yn pah pacohua mayahuilitlo ypalnemoa çan cayenica ni ynteocuitla chacalini tlapalmichini otıya niya ilhuicatl ytec.

## 3.

Nonpehuaya noeuicaya ana Xochinqiyapani noconahuiltıay yehuayan Dios yexiuhquechol michçaquantzıtzın cuecuyo catinemi yechalchiuh atitlani xonpaquica ahuatomach vane.

Auh innehuatl nicuicanitlaya quetzal acatica teocuitlacoyoltica niquime lelquixtia ticcahua ye xiuhquechol miçaquantzıtzı cuecuyo catinemi.

Amotlan nonquıztinemi nixiuh atlatlacuilotzi nacheahua teocuitlayan ca pitzalome çan titon Johuan notitapia cuixquenmanian hualaz quetzalaxoquen amechon chopiniquiuh xamelaquahuacan onanquiyanela.

Y yeaçonelli niccahue maye ompatech huicaya ailhuicatl ytec aya ayçan notitlacopilhuan çaye huayan Dios oanquilla nella.

Ynicmahuiço huay nixalmitzin yn tehuan nechtenehuaya ypalnemoani ti huantontitotitinemiya yexiuhcoyollatoa michini in ton Jihuan Santiagoya y yanca yan caya.

Tocona huiltico ticaya yehua yeetliya yn cuic çantimimitzıtzintı hanoçhipa yenicen yanca yanca.

## 4.

Y çatlalhuacpan yetechtepehua yetimimichti yetimexica cueptitlano yetla chocholiuhin tacacueyame tlachinol axochiatl yetopanquimanacalli popoca conayachihua santiaco oya hueyao.

Ynatoznene cencocopime onecuepaloc intonahuac onoque maixquicho mayacpatitlan titocalaquican yeti Mexica tlachinolla xochiatl yetopan.

Y yemamox ipan motlacuilol yeinepantla mitzontlachialti ycelteotl yn tapia ye motelchiuh techocti tetlaocolti ynicayeyauh yn Mexicayotl techmohmo yahua yetimimichtin Santiago ceceyaca huilo huaya ye ha Ayyoyahue ya Ahua nomach niccahue yn tapia ti don Joano ayamaxiuh tototica ya ticayahuicaca in tlatohuani yn cosma ya ana.

Oan niquetzal michini atliaytec niyanemi chalehiuh acaxochitlo ytlán onquıztinemi nicyatemoa ytlalol ye yehuan Dios a.

Yhuallayo hual momana necuicatilontzıntzcan ynaca cueyame oncantlatohua quequexquia xochitla y mancanao.

Y yexiuhquechol atetetzon may tlanaton tlahtlaocoleuicati yacano o tieno xoxochcame yntapianao.

Ynitlatol caticchieliaoo yntot<sup>o</sup> ycelteotli yztac michime sabado ticaya in tequitihua ay io.

## 5.

Çan teocuitlapitzxochitica amo huihuicomaya tocuic ayca onmitotıya yma nimimitzıtzintı inquietzal atla cuilotzın yexiuhçhopiltzına yn Mexico xoncuicaya ahuanomatzine nocniuhztine ya.

Oanqui yenicani quetzal miyahaxochitl xeliuhtimania intlapem. aya achalchiuh ayo xochiquiltıeuh toncucuepontimaniya ytech ton tlahtlachichina xuhto miyol pipiyoltzine.